



Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can)

Appell Nru: 40 / 2019

Il-Pulizja

Spettur Victor Aquilina

Vs

Giuseppi Desira

Illum 27 ta' Ottubru, 2020

Il-Qorti,

Rat l-akkuzi dedotti kontra l-appellanti, Giuseppi Desira, detentur tal-karta tal-identita Maltija bin-numru 391152M, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

Fis-17 ta' Lulju, 2013 u fix-xhur ta' qabel, bla hsieb li jisraq jew li jaghmel hsara kontra l-ligi, izda biex biss jezercita jedd li jippretendi li ghandu b' awtorita tieghu nnifsu, fixkel lill Alfredo Desira u Louis Desira mill-pussess ta' hwejjighom jew b' xi mod iehor kontra l-ligi dahal fi hwejjeg haddiehor meta ha lil Alfredo Desira u Louis Desira mid-dritt ta' passagg li huma kienu jgawdu fiz-zona ta' Habel Pietru li jmiss ma' Triq il-Wilga, gewwa Hal Ghaxaq.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali ta' nhar l-24 ta' Jannar, 2019, fejn il-Qorti wara li rat l-Artikoli 85 tal-Kodici Kriminali l-Qorti sabet lill-imputat hati tal-imputazzjoni migjuba fil-konfront tieghu u ikkundannatu multa ta' hames mitt Ewro (€500).

B' applikazzjoni tal-Artikolu 533 tal-Kodici Kriminali l-Qorti ikkundannat lill-imputat sabiex sa zmien xahar minn meta jigi hekk mitlub bil-miktub mir-Registratur tal-Qorti ihallas lill-istess Registratur tal-Qorti s-somma ta' elf, mija u erbghin ewro u tmenin centezmu (€1,140.80¹) liema ammont jirraprezenta l-ispejjez konnessi mal-hatra ta' esperti f' dan il-kaz.

Rat il-fedina penali aggornata tal-appellant.

Rat l-atti kollha tal-kaz.

Rat ir-rikors tal-appell tal-appellanti Giuseppe Desira, prezentat fir-registru ta' din l-Onorabbli Qorti nhar il-11 ta' Frar, 2019, fejn talab lil din l-Onorabbli Qorti joghgobha tilqa' dan l-appell billi **THASSAR U TIRREVOKA** s-sentenza appellata, **TIDDIKJARA** li hija nulla, u b'hekk **TORDNA** illi l-atti kollha ghandhom jergħu jigu rimessi quddiem il-Qorti tal-Magistrati għas-smiegh mill-gdid tagħhom, u dan sabiex l-appellant ma jigix mcaħhad mill-beneficcju tad-*doppio esame*; fin-nuqqas li tilqa dan l-aggravju, l-appellant jitlob lil din l-Onorabbli Qorti joghgobha **THASSAR U TIRREVOKA** s-sentenza appellata fuq il-mertu, u dan billi filwaqt li **TIDDIKJARA** lil appellant mhux hati tal-akkuza migjuba kontra tieghu, tilliberah minnhom. Ssusidjarjament, tvarja l-piena inflitta, u dan billi timponi piena aktar ekwa u gusta.

Rat Illi l-aggravji huma cari u manifesti u jikkonsistu fis-segwent:

A. L-Ewwel Aggravju-Nullita tas-Sentenza Appellata

L-artikolu 382 tal-Kodici Kriminali jiddisponi illi: *"Il-qorti, meta tagħti s-sentenza kontra l-imputat, għandha tghid il-fatti li tagħhom dan ikun gie misjub hati, tagħti l-piena u ssemmi l-artikolu ta' dan il-Kodici jew ta' kull ligi ohra li tkun tikkontempla r-reat."*

Illi bir-rispett kollu, l-Ewwel Qorti certament illi ma rrispettatx il-vot tal-ligi u dan meta ma spjegatx il-fatti li tagħhom l-imputat instab hati meta testwalment qalet biss u sempliciment hekk: *'Illi mir-rapport tal-espert tekniku jirrizulta illi l-imputat fixkel l-access għal propjeta tal-Parti Civili liema access kellu jkun wiesgha madwar 6.2 metri, għal access ferm aktar ridott ta' circa 1.8metru kif indict fir-ritratti meħmuza'.*

¹ Rapport tal-Perit Mario Cassar €1,140.80

Skond giurisprudenza kostanti tal-Qrati taghna, in-nuqqas li jigi rispettata strettament l-artikolu 382 tal-Kap 9, jimporta n-nullita tas-sentenza appellata u dan stante illi dan in-nuqqas jammonta ghal nuqqas ta' formalita sostanzjali fis-sens ta' l-artikolu 428(3) tal-Kodici Kriminali.

Fil-fatt kif imfisser fis-sentenza moghtija mill-Qorti ta' l-Appell fl-ismijiet **il-Pulizija vs Emanuel Mifsud et** moghtija fit-tmax (12) ta Marzu tas-sena elfejn u disa (2009), il-Qorti irriteriet li *'skond l-Artikolu 382 tal-Kap 9 tal-Ligijiet ta' Malta, il-Qorti tal-Magistrati meta taghti sentenza kontra l-imputat ghandha tghid il-fatti li taghhom dan ikun gie misjub hati, taghti l-piena, u ssemmi l-artikolu tal-kodici kriminali jew ta' kull ligi ohra li tkun tikkontemplata r-reat.'*

Illi ghalhekk, l-Ewwel Qorti, b'dawn is-semplici dikjarazzjonijiet, naqset milli tispjega l-fatti li taghhom gie misjub hati l-appellant; apparti illi l-fatti kif enuncjati minn l-Ewwel Qorti huma zbaljati wkoll, kemm ghax minn imkien mill-provi prodotti ma rrizulta illi l-imputat effettivament fixkel l-access ta' hutu fid-data ndikata fl-akkuza. Jinghad li biss biss, l-access tal-Perit Tekniku, fiz-zona ta' Habel Pietru gewwa Hal Ghaxaq, saret biss fi-sebgha (7) ta' April tas-sena elfejn u erbatax (2014) igifieri circa disa (9) xhur wara l-allegat akkadut. Infatti, jekk wiehed jaqra r-rapport tal-perit tekniku, mkien ma ssir referenza ghad-data ndikata mill-Prosekuzzjoni fl-akkuza.

F'kaz simili, u cioe meta Qorti tonqos milli tispjega b'mod dettaljat il-fatti ta' dak illi l-akkuzat ikun qed jinstab hati, jintitola lil Qorti li thassar is-sentenza appellata (f' dan is-sens wiehed jista jara l-Appelli Kriminali fl-ismijiet: **Il-Pulizija V. Donald Cilia**, 24 ta' April 2002; **Il-Pulizija vs Benjamin Muscat**, 28 ta' Gunju 2002; **il-Pulizija vs. Joseph Zahra**, 9 ta' Settembru 2002; **Il-Pulizija vs. Paul Cachia**, 25 ta' Settembru 2003; **Il-Pulizija v. Mark Portanier**, 14 ta' Settembru 2004; **Il-Pulizija vs. John Axiaq ET**, 19 ta' Meju 2005).

Konsegwentement, din l-Onorabbli Qorti ghandha thassar is-sentenza moghtija minn l-Ewwel Qorti, stante illi din ma ssegwiex id-dettami tal-Kodici Kriminali kif enuncjat permezz ta' l-Artikolu 382 tal-Kap 9 tal-Ligijiet ta' Malta, senjatament meta,

kif spjegat aktar 'il fuq, il-Qorti naqset milli tispjega l-fatti li taghhom l-appellant instab hati.

B. T-tieni Aggravju-aprezzament Zbaljat tal-Provi Prodotti.

Illi fit-tieni lok, u minghajr pregudizzju ghas-suespost, jigi umilment rilevat illi kemm l-Espert Tekniku, u kemm l-Ewwel Qorti li strahet kompletament fuq il-konkluzzjonijiet Peritali ta' l-istess Espert Tekniku, ghamlu interpretazzjoni kompletament zbaljati tal-provi prodotti quddiemhom u senjatament meta l-perit tekniku illi *'t-trejqa/access illi fih qieghed ipoggi l-ingenji l-imputat u li ghalhekk qieghed jizgombra l-access ghal propjeta tal-parti civili, ma hiex propjeta tieghu...ghalhekk irrizulta illi l-imputat fixkel l-access ghal propjeta tal-Parti Civili, liema access huwa wiesgha madwar 6.2m, ghal access ferm aktar ridott ta' circa 1.8m kif indikat fir-ritratti mehmuzi.'*

Illi qatt ma kien il-kompitu tal-Perit Tekniku li jikkonkludi lil min tappartjeni l-propjeta in kwistjoni u dan peress illi, kif qal huwa stess fir-rapport tieghu, hawn qedhin fil-kamp kriminali u mhux dak civili. Konsegwentement, il-Perit Tekniku, li ghogbu jiddetermina ta' min hija din il-propjeta mertu tal-proceduri, umbghad wasal ghal konkluzjoni zbaljata, li la darba t-trejqa mhux tal-imputat, allura huwa kien qed jokkupa art li mhux propjeta tieghu, kienet zbaljata. Illi l-imputazzjoni ta' ragon fattasi tirrigwardja u hija bbazata fuq l-element tal-pussess, u mhux ta' titolu kif erronjament donnu ikkonkluda l-espert tekniku.

Illi filfatt l-ezercizzju illi kellu jsir kien ferm differenti. Jekk wiehed jara l-gurisprudenza, johrog car x'tip ta' ezercizzju kellu jsir sabiex jigi determinat jekk l-appellant kienx hati tar-reat ta' *ragion fattasi* jew le.

Jigi rilevat ulterjorment illi l-istess Perit Tekniku ma jghidtx kif wasal ghal konkluzjoni illi l-wiesgha tal-passagg suppost ikun ta' 6.2m.

Illi l-Qrati Maltin f' diversi okkazzjonijiet spjegaw l-elementi kostitutivi tar-reat in dizamina. Illi ghalhekk fis-sentenza deciza mill-Qorti tal-Appell Kriminali fl-ismijiet *Il-Pulizija vs. Spiru Bartolo* nhar id-disgha (9) ta' Jannar tas-sena elfejn u sitta (2006) inqal hekk:

Illi kif gie ritenut minn din il-Qorti diversament preseduta l-elementi kostitutivi tar-reat ta' "ragion fattasi" taht l-art.85 tal-Kodici Kriminali huma erbgha u cioe:

(a) att estern li jispolja lil xi hadd minn xi haga li tkun qieghed igawdi, liema att ikun esegwit kontra loppozizzjoni, espressa jew prezunta, ta' dan il-hadd iehor;

(b) il-kredenza li l-att qed isir b'ezercizzju ta' dritt;

(c) il-koxjenza fl-agent li hu qieghed jaghmel "di privato braccio" dak li jmissu jsir permezz ta' lawtorita' pubblika ; u

(d) n-nuqqas ta' titolu li jirrendi l-fatt aktar gravi. (Ara. App. Krim. "Il-Pulizija vs. Carmel maghruf bhala Charles Farrugia"[17.2.95]; "Il-Pulizija vs. Reno Micallef"[6.6.95] ; "Il-Pulizija vs. Mark John Schembri"[18.9.2002] u ohrajn)

Inoltre, fis-sentenza fl-ismijiet **Il-Pulizija v Eileen Said** deciza mill-Qorti tal-Appell Kriminali fid-19 ta' Gunju 2002 intqal hekk:

"Illi kif dejjem gie ritenut element importanti kostituttiv ta' dar-reat hu dak intenzjonali fis-sens li l-agir ta' dak li jkun jrid ikun maghmul bil-hsieb li hu qed jezercita dritt li jahseb li ghandu ghad-distinzjoni mir-reati ta' serq jew danni volontarji fuq proprjeta' ta' haddiehor per ezempju. Ghalhekk hemm bzonn li issir indagni fuq il-movent li jkun wassal lill-persuna li ikkommettiet dar-reat biex taghmel dak li ghamlet. L-element materjali invece jikkonsisti filli wiehed jippriva persuna ohra minn xi dritt fuq haga li ghandu id-dgawdija taghha.

Ir-reat ma jissussistix meta l-att materjali jikkonsisti fir-retenzjoni ta' pussess li dak li jkun gja ikollu. Hemm bzonn li jkun hemm att pozittiv li jippriva lit-terz, jew ifixklu fil-pussess tal-haga ghax kif jghid il-CARRARA (Prog. Parte Speciale Vol.5 para.2850:-

"L'atto esterno deve privare altro contro sua voglia di un bene che gode. Chi è nell'attuale godimento di un bene e continua a goderne a dispetto di chi non voglia; non delinque perchè la legge protegge lo "stato quo", il quale non può variarsi tranne per consenso degli interessati o per decreto della autorità giudiziale."

Inoltre, l-appellant qatt ma seta jinstab hati tal-akkuza migjuba kontrieh, u dan peress illi min imkien ma jirrizulta jekk fid-data in kwistjoni, u fix-xhur ta' qabel, l-appellant effettivament ingumbrax il-passagg in kwistjoni jew le. Jekk wiehed jaqra sew ir-rapport tal-Perit Tekniku, li l-Qorti jidher li ghamlit taghha sabiex sabet htija fl-appellant, min imkien ma jirrizulta jekk l-appellant ikkommettiet r-reat fid-dati indikati fl-akkuzi. Filfatt, fir-rapport tal-perit hemm biss spjegat illi la darba l-

appellant mhux sid ta' dan il-passagg, allura huwa hati ta' ragon fattasi-ragunament kompletament zbaljat.

C. Spejjez Peritali.

Illi ligi spjegat illi din il-kawza kienet qed tinstema konstetwalment ma' kawza ohra, b'akkuzi simili, bi granet differenti. Konsegwentement il-provi ta' kawza, li ngabru waqt is-seduti quddiem il-Perit kienu jghoddu ghal kawza l-ohra wkoll. Il-perit tekniku acceda darba ghaz-zewg kawzi wkoll. Minkejja dan, kemm fil-kawza odjerna, u kemm fil-kawza l-ohra, l-appellant gie kkundannat ihallas l-ispejjez peritali ghalkhemm f'ammonti differenti. L-appellanti jhoss illi dan ma hux gust u ekwu, u li huwa handu jhallas l-ispejjez peritali darba biss.

Ikkunsidrat.

Illi in breve, il-fatti kienu s-segwent:

1. Illi Alfredo Desira u Lewis Desira permezz ta' kwerela datata l-erbgha u ghoxrin (24) ta' Lulju tas-sena elfejn u tlettax (2013) u li tinsab a fol 36 talbu lil Pulizija sabiex jiehd u l-passi fil-konfront ta' Giuseppe sive Joseph Desira talli fis-sbatax (17) ta' Lulju tas-sena elfejn u tlettax (2013) u fix-xhur ta' qabel bla hsieb li jisraq jew jaghmel hsara izda biss biex jezercita jedd li jippretendi li ghandu fixkel lil kwerelanti fil-pussess ta' hwejjeghom jew b'xi mod iehor kontra l-ligi ndahal fi hwejjeg haddiehor billi cahhad lill-kwerelanti mid-dritt ta' passag li huma kienu igawdu fiz-zona ta' habel Pietu li jmiss ma' Triq il-Wilga gewwa Hal-Ghaxaq u dan bi ksur tal-artikolu 85 tal-Kapitolu 9 tal-Ligijiet ta' Malta;
2. Illi sussegwentement PS1419 Eric Mangion kien mar fuq il-post u ra container ta' kulur blue proprjeta' ta' Giuseppe Desira li kien qieghed jaghlaq it-triq ipparkjat fi Triq il-Wilga, Ghaxaq;
3. L-appellant kien gie infurmat bil-kwerela u qal li kien hareg liberat fuq l-istess kwistjoni izda sal-ghaxra (10) ta' Awissu kienu baqa' ma ghaddiex kopja tas-sentenza.
4. Sussegwentement inharget l-imputazzjoni fil-konfront tal-appellant.

Rat illi quddiem l-Ewwel Qorti preseduta mill-Magistrat Dr Antonio Micallef Trigona kien gie nominat il-Perit Mario Cassar;

Rat is-sentenza moghtija minnha nhar it-tlieta u ghoxrin (23) ta' Meju tas-sena elfejn u dsatax (2019) fl-ismijiet premissi fejn din il-Qorti kif preseduta kienet cahdet l-ewwel aggravju tal-appellant fis-sens li s-sentenza moghtija mill-Ewwel Qorti ma kienitx nulla u ordnat il-prosegwiment tal-kawza.

Skont ir-rapport tal-Perit Mario Cassar l-imputat **Joseph Desira** fis-seduta tas-sebgha u ghoxrin (27) ta' April tas-sena elfejn u hmistax (2015) prezenta sett ta' tlett kuntratti. Xehed li *'it-trailer u l-hajt li qeghdin isemmu, qeghdin fil-proprjeta' tieghi. Qed nipprezenta kopja tal-kuntratt tal-art tieghi, datat it-23 ta' Awissu, 1974, Dok. JD1) li fih hames folji u pjanta. Fuq din il-pjanta jiena xtrajt id-drive u l-parti delinejata ABCDHEA.'* Xehed li *'B'kuntratt datat is-26 ta' Awissu 1967 Dok. JD2, li fiha tlett pagni, izda minghajr pjanta, u kuntratt iehor ta' meta qasmilna missieri Dok. JD3) li fih tlett folji, hames pagni, u pjanta. F'dan il-kuntrattt suppost tal-plot tieghi personali, minghalija bin-numru 5, skond li qed nifhem jien baqghu hergin fuq id-drive tieghi. ' Fiz-zewg pjanti, l-esponent immarka tlett punti illi skond l-imputat ghandhom presso poco jaqblu, f'dak li ghandu x'jaqsam f'direzzjoni. Dr Galea irrimarka dwar l-orjentazzjoni tas-sinjal tat-tramuntana.*

L-imputat kompli illi l-Qorti kienet ordnatlu, biex niftah il-punt XY Dok. JD1.

L-imputat Guzeppi Desira fis-seduta tat-tmienja (8) ta' Frar tas-sena elfejn u sittax (2016) xehed in kontro-ezami quddiem il-Perit Tekniku l-AIC Mario Cassar fejn xehed li *'apparti minn dan il-passagg mertu tal-kawza, ghandi access iehor ghall-art tieghi minn passagg iehor ta' terzi, qabel kien tal-ahwa Cassar u meta jridu ma jhallunix nghaddi. Fil-kuntratti tieghi minn hemm ma ghandix access. Fil-kuntratt ta' meta xtrajt jiena, ma hemm xejn indikat illi ghandi dritt t'a passagg minn fuq ta' Cassar, l-anqas l-istess passagg ma hu ndikat fil-pjanti.'* Xehed li *'Fir-rigward ta' kuntratt ta' qasma li sar bejn l-ahwa, dwar l-art in kwistjoni, nghid illi dan il-kuntratt sar madwar tletin sena ilu u nghid illi jiena ffirmajt il-kuntratt u l-pjanti.*

Fir-rigward ta' kuntratt ta' qasma li sar bejn l-ahwa, dwar l-art in kwistjoni, nghid illi dan il-kuntratt sar madwar tletin sena ilu u nghid illi jiena ffirmajt il-kuntratt u l-pjanti.'

Fl-atti tal-kawza mar-relazzjoni tal-Perit Mario Cassar, apparti kuntratti, ritratti u sentenza datata l-erbatax (14) ta' Settembru tas-sena elfejn u disgha (2009) a fol 29 et sequitur, giet pprezentata ukoll relazzjoni tal-Perit Tekniku Valerio Schembri prezentata f-atti tal-kawza civili bejn il-partijiet u cioe' **'Alfred Desira et. vs Joseph Desira'**.

PS 1429 Eric Mangion xehed permezz ta' affidavit u spjega illi nhar it-tlieta (3) ta Awwissu 2013 ghall-habta tad-9.00a.m waqt li kien xoghol l-ghassa tal-pulizija iz-Zejtun kien gabar file mill-ufficcju u ra li Alfred u huh lewis Desira kienu pprezentaw kwerele fejn talbu lill-pulizija sabiex jiehd u passi fil-konfront ta' huhom Giuseppe Desira u dan talli fis-17 ta' Lulju, 2013 u fix-xhur ta' qabel kien ikkommetta ir-reat ta' raggion fattasi fil-konfront taghhom billi cahhadhom mid-dritt ta' passag illi huma igawdu fiz-zona ta' Habel Pietru li jmiss ma triq il-Wilga gewwa Hal Ghaxaq.

Huwa mar fuq l-post u ra container ta' kulur blu proprjeta tal-appellant li kien qed jghalaq it-triq ipparkjat fi triq il-Wilga Ghaxaq, huwa kien infurma lill-appellant dwar dan ir-rapport u irrifjuta li inehh ghalix kien stqarr li kien hareg liberat minn akkuza simili mill-Qorti. Talbu jghaddilu kopja ta' din is-sentenza pero dan baqa' ma ghamel xejn minn dan.

Rat il-kwerale redatta minn Dr Franco Galea datata l-erbgha u ghoxrin (24) ta' Lulju tas-sena elfejn u tlettax (2013) fejn il-pulizija giet mitluba tiehu passi fil-konfront tal-appellant rigward l-incident li sehh fis-17 ta' Lulju, 2013 u fix-xhur ta' qabel dwar ir-reat ta' raggion fattasi.

Quddiem din il-Qorti kif preseduta fis-seduta tat-tletin (30) ta' Jannar tas-sena elfejn u ghoxrin (2020) xehdet **Eunice Fiorini** li spjegat li ghamlet tfittxija fil-*prime note* originali u traskrivewhom bhala verbal ghajr ghal verbal wiehed li ma nstabx.

Illi din il-Qorti innutat li x-xhieda tal-parte civile ma kinitx tinsab inserita fil-process u anqas ma hemm referenza ghaliha fir-relazzjoni tal-Perit Mario Cassar u ghalhekk kellhom jidhru l-partijiet u l-Perit Mario Cassar.

Il-Perit Mario Cassar fis-seduta tas-sebgha u ghoxrin (27) ta' Lulju tas-sena elfejn u ghoxrin (2020) xehed li xhieda kien ipprezentaha izda ma nstabitx fir-records tieghu. Li fir-relazzjoni tieghu kien ha konjizzjoni tad-dokumentazzjoni, transcripts kollha.

Spjega li din hija sitwazzjoni purament teknika ta' qies li ghamlu zewg accessi. L-akkuza kienet li kien hemm trailer li ma kienx qed ihalli access ghal zewg garaxxijiet jew diversi garaxxijiet. Mar fuq il-post, kejjel u kkonstata u prezenta pjanta u ritratti. Li huwa ma jidholx f'kwistjonijiet legali.

Din il-Qorti tqis li gialadarba jirrizulta li r-relazzjoni tal-Perit Mario Cassar mhijiex kompleta stante li x-xhieda moghtija mill-parte civile mhijiex inserita, mhijiex sejra tiehu kont tal-konkluzjonijiet ta' dik ir-relazzjoni izda sejra tqis ix-xhieda prodotta quddiemu. Quddiem din il-Qorti il-Perit Mario Cassar prezenta traskrizzjonijiet, relazzjoni mertu tal-kawza soggetta ghal dan l-appell kif ukoll relazzjoni dwar imputazzjonijiet rigwardanti dati fl-elfejn u disgha (2009) li ghalhekk ma tirrigwardax l-imputazzjoni in kwistoni. Dawn it-traskrizzjonijiet u relazzjonijiet jinsabu prezentati fil-process mertu tal-appell bin-numru 41/2019.

Fir-relazzjonijiet u dokumentazzjoni ipprezentata mill-Perit Mario Cassar quddiem din il-Qorti, tirrizulta xhieda ohra tal-hamsa u ghoxrin (25) ta' Meju tas-sena elfejn u hmistax (2015) fejn kien kompli jixhed l-imputat, li ma kinitx inserita fir-relazzjoni prezentata f'dan il-process. L-imputat f'din ix-xhieda kien iddikjara li sal-lum *'m'ghalaqtilhom imkien, u l-ghodda tieghi qieghda pparkjata skont il-pjanti fuq il-propjeta tieghi. It-trailer qieghed gol-propjeta' tieghi skont il-pjanti u l-hajt illi rreferew ghalih il-parti civile qieghed fil-propjeta tieghi wkoll.'* Xehed li prezenta sett ritratti tal-lok dok JDX1 u JDX2 li juru l-ingenji ta' terzi persuni li qed jiggaraxxjawhom fil-propjeta' ta' Louis Desira fejn qed jghidu li ma jistghux jidhlu. Dawn hadhom hu xi xahar u nofs ilu. Li minn meta l-parti civile ghamlulu r-rapport hu ma biddel xejn. Jghid li huma qed jallegaw li fejn ghandu l-propjeta tieghu, hija taghhom, din hija l-parti fejn ghandu l-ghodda barra.

Din il-Qorti innutat li r-ritratti li l-appellant qieghed jaghmel referenza ghalihom u cioe' dawk immarkati bhala JDX1 u JDX2 ma jinstabux fl-atti. Ghalkemm hemm ritratti ohra mar-relazzjoni tal-Perit Mario Cassar.

Gew prezentati ukoll traskrizzjonijiet tax-xhieda in kontro-ezami ta' Alfred Desira u Louis Desira moghtija quddiem il-Perit Mario Cassar. Dawn jinsabu a fol 123 tal-kawza mertu tal-appell 41/2019. **Alfred Desira** kien kompli jixhed in kontro-ezami fis-seduta tad-disgha (9) ta' April tas-sena elfejn u hmistax (2015). Kif inghad aktar

kmieni f'din is-sentenza ix-xhieda tieghu in ezami u l-bidu tal-kontro-ezami ma gewx prezentati mill-Perit Mario Cassar. Huwa kien xehed li ma jafx meta xtara plot fejn ghandu l-garaxx, kien ghadu haj missieru, jahseb li xi tmienja u ghoxrin (28) sena ilu. Sakemm bena seta jidhol hemm. Kien jghaddi minn zewg toroq, kienu jidhlu bit-trakkijiet tal-gebel u t-terrapin. Ilu ma jidhol kemm ilu li tefa l-karru hemm. Ma jaqbilx li l-imputat bena l-hajt u qieghed it-trailer fil-propjeta tieghu. Jghid li dawn qeghdin fil-proprietajiet komuni ta' kulhadd, li ma jistax jidhol hemm minn meta rrapurta. Jaqbel li dwar dan il-kaz kien hemm kawzi li l-imputat gie liberat. In riezami qal li fetah il-kawza civili ftit wara li ghalaqlu l-passagg. In kontro-ezami qal li kemm ilu hemm it-trailer, ma jistax jidhol.

Gie prezentat it-traskrizzjoni tal-kontro-ezami ta' **Louis Desira** li kien sar quddiem il-Perit Mario Cassar fid-disgha (9) ta' April tas-sena elfejn u hmistax (2015) fejn xehed li *'Jien l-ahhar li dhalt fejn il-garaxx tieghi, kien meta qabad jaghlaq bit-trailer it-tieni wiehed, dak li hemm fl-entratura llum, ilu ezatt preciz minn meta fetah kawza civili Fredu kontra l-imputat. Fil-prezent dhalt bil-van TATA, gbidtlu l-gnub u kissirt il-mirja u ghadni sal-lum naghmel il-hsara fil-vettura tieghi meta jkolli bzonn nidhol. Ma naqbilx illi dan it-tieni trailer huwa pparkjat fil-propjeta tal-imputat. Naf dan ghaliex, nghid li mal-kuntratt hemm pjanta biss mhix iffirmata minn nutar, u ma taqbilx mal-kejl tal-kuntratt.'* Xehed li *'Apparti t-trailer hemm izjed imbarazz, propjeta' ta' Joseph Desira.'* Xehed li qieghed jipprezenta tlett ritratti bil-kulur dok LW6), 7) u 8) li juru l-ambjent in kwistjoni. LW6 juri li mill-ahhar rapport 17/07/2013 meta jitqabbel mar-ritratti tal-MEPA li diga esebixxa juru kif inghalqu l-passagg. LW8 juri l-ambjent qabel ma sar il-hajt minn Joseph Desira. Skont hu il-passagg li jidher fir-ritratti huwa tal-ahwa Desira kollha. Il-garaxx li jidhru bil-kulur blu fir-ritratt LW6 huwa ta' Joseph Desira. Fuq dok LW6 qal illi l-ingenji li jidhru quddiem ta' gewwa bil-blu qeghdin fuq il-propjeta ta' Joseph Desira. Dwar it-tieni garaxx li llum imblukkah u ghalqu, biex huma ma jidhlux ghal proprjeta tagghom, ghax quddiemu hemm trejqa ohra li mblukkaha wkoll. Li l-esponent immarka arja li llum tinsab imblukkata minn Joseph Desira kif indikalu x-xhud. Jghid li ma jistax jidhol komdu fil-garaxx immarkat bl-ittra X. Fuq l-arja li mmarka l-perit fuq ir-ritatt LW6 illum emm scrap u vetturi bla pjanci. F'dan ir-ritratt ma jidhirx it-trailer ghax jinsab il-barra izjed. Dawn ir-ritratti din il-Qorti qieghda tifhem li jinsabu a fol 26 sa 28 ta' dan l-appell.

Louis Desira xehed quddiem din il-Qorti kif preseduta fid-disgha u ghoxrin (29) ta' Settembru tas-sena elfejn u ghoxrin (2020) li ghamlu r-rapporti fl-elfejn u tlettax (2013) u fl-elfejn u erbatax (2014). Spjega li ghandu kopja tar-rapporti u cioe' tat-tlettax (13) ta' Lulju tas-sena elfejn u tlettax (2013) u s-sitta u ghoxrin (26) ta' Lulju tas-sena elfejn u erbatax (2014). Ir-rapport ghamlu kontra Joseph Desira li gharaf fl-awla bhala huh. Spjega li *'Il-kwistjoni hija li bblukkjalna t-triq ma nistawx nidhlu. Ahna ghandna l-garaxxijiet hemm hekk, bnejna l-garaxxijiet, minn dejjem kellna l-garaxxijiet sibna ruhna blukkjata.'* Il-post huwa triq il-Milwa Ghaxaq. Il-post huwa il-gewwa ta' B'Bugia road, fuq in-naha tal-lemin inti u niezal, fejn hemm il-Garden of Eden, hemm gew hemm it-triq ibblukjata. Spjega li *'Ibbukjalna billi tefa' low loader f'nofs it-triq. Low loader huwa vettura li jerfa' l-gaffef fuqu, issa dak gejt imharref fuqu jiena wkoll fuq dan il-low loader. Hawn hekk ghandi l-karti tal-MEPA, gejt irrapurtajt jiena wkoll.'* Hemm hekk kienu jghaddu xxamplati minghajr problemi. Kienu jghaddu anke bit-trakkijiet, b'kollox kienu jghaddu. Il-garaxxijiet huma tal-ahwa kollha, huh Joseph ukoll ghandu garaxxijiet, hemm il-garaxx ta' Fredu, hemm il-garaxx tieghi u hemm ir-raba ta' hutu, parti mir-raba ta' hutu wkoll. Is-sitwazzjoni baqghet kif inhi. Ghaxar ritratti mehudin fl-ewwel (1) ta' Settembru tas-sena elfejn u dsatax (2019) gew prezentati bhala CSH1, set ta' erba' ritratti datati t-tlieta (3) ta' Frar tas-sena elfejn u dsatax (2019) bhala CSH2, set ta' 4 ritratti tad-disgha (9) t'Ottubru tas-sena elfejn u dsatax (2019) bhala CSH3. Huma talbu biex jifthilhom il-passagg, ghalhekk gew hawn ghax l-ewwel ma' marru jkellmuh wicc imb wicc. Spjega li *'Qalilna hemm hekk tieghi u ma rridx nohrog minn hemm. Din ir-risposta kienet. Heqq pruvajna biex nirrangaw u l-problema hija li dan ghaliex persuna taqbad u tiehu l-ligi b'idejha hekk cum bum. Ghal darba tnejn tlieta...'*

In kontro-ezami qal li t-trakkijiet u high max huma kollha ingenji tieghu b'referenza ghall-appellant, hemm ir-riklam tieghu fuqhom. Prova jghaddi mit-triq principali. Fuq ir-ritratti fejn hemm il-low loader, hemm it-triq ibblukjata. Ma tistax tghaddi minn fejn il-low loader, huwa prova jghaddi bil-vettura tieghu bit-trakkijiet tal-gebel. Beda jghaddi bil-vettura tieghu van. Hemm il-garaxx tax-xhud. Huwa gieli dahal imma jigbidlu l-gnub, li gieli hadlu l-gnubijiet il-van. Dakinhar tar-rapporti ried jidhol bil-van, dahal imma ghamel il-hsara ghax ma kienx hemm wisa bizzatejied biex

jidhol. Qal 'Mhux ma dhaltx imma nagħmel il-ħsara biex dħalt.' Jaqbel li hemm kawza civili. Xehed li ghandu pussess bhal ma ghandhom huma, l-istess bhal ma ghandhom l-ahwa. Ikkonferma li l-kawza tirrigwarda l-pussess ta' dawn il-bicciet art. Ikkonferma li dik il-kawza ntilfet minnhom u rebaha l-appellant. Lil Pulizija rraporta diversi drabi izda ma qalilhomx lil Pulizija li kellu l-ħsara. Ikkonferma li fil-verita hu dahal mill-passagg, irnexxielu jghaddi u mhux kif irraporta lil Pulizija li ma setghax jidhol minnu. Fil-erbatax (14) meta rraporta jahseb li dahal imma dejjem jagħmel il-ħsara biex jidhol. Ghandu l-garaxx u ma jistax jidhol. Bl-ingenji l-kbar minn dejjem kienu jghaddu. Minn dejjem, mentri triq kienet dejjem wiesgha, għall-gurament kien hemm zewg toroq minn fejn jidhlu. Bid-dritta tal-għalqa għax kienet tal-missier ukoll, kien hemm il-bieb ukoll, jigifieri hemm hekk kien hemm tlett toroq. Minn dawn it-tlett toroq kollha maqghluqin, wiesa biex għadda bil-van ezatt kien hemm sigra u kellu jaccetta biex almenu gab passagg. Ilu izjed minn 30 sena zgur. Hemm hekk kienu jidhlu bit-trakkijiet u bil-gaffef ukoll. Xehed li fil-wiesgha tat-triq tefgħa low loader. Dak il-low loader huwa li jgħabbi l-gaffef u kieku ipparkjah għal mod tal-kelma sewwa mal-hajt kienu jghaddu sewwa kollha. Biex jitfahhulhom 5 piedi l-barra minn mal-hajt u ma tistax tidhol. Kemm il-darba laqgħat il-hajt tas-sejjieh, id-dritta għal kulhadd. Il-hajt tal-bricks tellaw wara l-kawza l-ohra, jigifieri rega ha l-ligi b'idejh qabad u tella' hajt tal-bricks u qabad jagħlaq it-triq kompli. Tefa' l-hajt tal-bricks biex bhal speci dik il-bicca tiegħu. Il-hajt tal-bricks qieghed f'nofs it-triq. In ri-ezami qal li l-hajt tal-bricks kien qieghed hemm, ma tantx kien jaffetwah hafna, li kien qed jaffetwah huwa l-low loader u l-hajt tas-sejjieh. Il-hajt tas-sejjieh oggett naturali, l-low loader bniedem jitfahhulek f'nofs it-triq. Ir-ritratti prezentati jinsabu a fol 139 et sequitur.

Gie prezentat current incident report a fol 147 et sequitur bhala CSH4. Dan jirrigwarda rapport li sar fit-tlettax (13) ta' Lulju tas-sena elfejn u tlettax (2013) dwar incident li sehh fl-istess jum fejn Alfred Desira fit-tlettax (13) ta' Lulju tas-sena elfejn u tlettax (2013) għal habta ta' 15:00hrs mar jirraporta li huwa ghandu problema ma huh Joseph Desira, fejn stqarr li din il-kwistjoni ilha għaddejja għal diversi snin izda qal li illum stess Joseph Desira ostokalalu it-triq u anka telgħa hajt bil-bricks mingħajr l-ebda permess ta' hadt. Fl-istess rapport tnizzel li illum il-hdax (11) ta' Awissu tas-sena elfejn u tlettax (2013) għal habta ta' 12:15hrs WPS219 u PC1324 marru fuq il-post

fejn irrapporta Alfred Desira u l-Pulizija sabet li hemm hajt imtella tal-bricks u li madwaru hemm hafna affarijiet mitluqa ta' xi oggetti tal-hadid. L-indirizz tal-incident tnizzel bhala 'SACRED HEARD, DAWRET HAL GHAXXAQ GHAXXAQ'.

Gie prezentat current incident report datat is-sitta u ghoxrin (26) ta' Lulju tas-sena elfejn u erbatax (2014) dwar incident li sehh fl-istess jum. Dan gie prezentat bhala CSH5. F'dan ir-rapport tnizzel li rrapporta illum s-sitta u ghoxrin (26) ta' Lulju tas-sena elfejn u erbatax (2014) ghal habta ta' 13:40hrs li huwa kien ghaddej minn proceduri mal-Awtorita tal-MEPA kif wkoll proceduri fil-Qorti, liema proceduri kienu jirrigwardjaw tnehhiha ta' diversi affarijiet ta' zgombu fl-inhawi ta' Triq il-Wilga, Ghaxaq. Il-kwerelant kien irrapporta gewwa l-Ghassa taz-Zejtun sabiex jirrapporta low loader li jappartjeni lil certu Giuseppe Desira u li skond il-kwerelant dan il-low loader kien ipparkjat f'din it-triq ghal ammont konsiderevoli ta' zmien u kien qed ikun ta' zgombu u sahansitra kien qed jaghlaq l-access ta' dan l-isqaq.

Alfred Desira xehed fid-disgha u ghoxrin (29) ta' Settembru tas-sena elfejn u ghoxrin (2020) li hu u huh ghamlu xi erba' (4) jew hames (5) rapporti kontra Joe Desira li gharaf fl-awla fuq li qed jaghlaq it-triq, Triq B'Bugia. Qed jaghlaqa bit-trakkijiet, bil-lanec u bil-karrijiet. Kienu jidhlu minn taghhom minn ta' missieru u johorgu mill-ohra ghax hemm hekk ta' missieru. Bit-trakkijiet, bil-karozzi b'kollox kien jghaddi. Spjega li l-gewwa mill-garaxxijiet tieghu u kienu jidhlu minn taghhom u johorgu minn ta' Cassar. Ix-xhud ghandu garaxx ta' 120 pied, bnieh bit-trakkijiet u bnieh u bil-gaffef. Illum il-gurnata ma jistghux jidhlu b'dawn it-trakkijiet ghax it-toroq ghalaqhom kollha. Kien hemm zewg toroq it-tnejn ghalaqhom ta' haddiehor ukoll ghalaqhom. Hemm kawza civili qieghda fl-appell. Huwa prezenta tlett ritratti. CSH 6 miftuh u 7, 8 u 9 il-maghluq. Minn dejjem kienu jidhlu bl-ingenji komodament, minn mindu giet f'idejn missieru minn dejjem. Jahseb erbghin sena zgur. Dejjem kienu jidhlu b'ingenji kbar u bit-trakkijiet, kellu trakk tal-pitrolju, kellu trakk leyland, kellu gaffa. B'kollox kien jidhol. In kontro-ezami mistoqsi jekk dakinhar li mar jaghmel rapport jekk jghid sew illi ma pruvax jidhol wiegeb li kien isib il-maghluq. Ma setghax jidhol. Prova jidhol bil-karru tad-dghajsa, daqqa bil-karru li jgorr il-gaffa fuqu. Lil Pulizija rrapportah kemm il-darba. Dakinhar tar-rapport prova jidhol bil-karozzi u bil-vann. Prova izda ma setghax jidhol. Ma jistax jidhol, dejjem maghluq, beda jaghlaq it-triq ta' haddiehor ukoll. Bl-ingenji ghalaqha t-triq.

Ikkunsidrat;

Illi l-appellant fit-tieni aggravju jissottometti li kemm l-espert tekniku u kemm l-Ewwel Qorti strahet kompletament fuq il-konkluzzjonijiet peritali tal-istess espert tekniku, ghamlu interpretazzjoni kompletament zbaljata tal-provi prodotti quddiemhom, senjatament meta l-perit tekniku illi *'t-trejqa/access illi fih qieghed ipoggi l-ingenji l-imputat u li ghalhekk qieghed jizgombra l-access ghal propjeta tal-parti civili, ma hiex propjeta tieghu...ghalhekk irrizulta illi l-imputat fixkel l-access ghal propjeta tal-Parti Civili, liema access huwa wiesgha madwar 6.2m, ghal access ferm aktar ridott ta' circa 1.8m kif indikat fir-ritratti mehmuzza.'* Li ma kienx il-kompitu tal-Perit Tekniku li jikkonkludi lil min tappartjeni l-proprjeta in kwistjoni u dan peress illi, kif qal huwa stess fir-rapport tieghu, hawn qeghdin fil-kamp kriminali u mhux dak civili. Li konsegwentement, il-Perit Tekniku, li ghogbu jiddetermina ta' min hija din il-proprjeta mertu tal-proceduri, umbghad wasal ghal konkluzjoni zbaljata, li la darba t-trejqa mhux tal-imputat, allura huwa kien qed jokkupa art li mhux propjeta tieghu, kienet zbaljata. Illi l-imputazzjoni ta' ragon fattasi tirrigwardja u hija bbazata fuq l-element tal-pussess, u mhux ta' titolu kif erronjament donnu ikkonkluda l-espert tekniku. L-ezercizzju li kellu jsir kien ferm differenti. Li l-Perit Tekniku ma jghidx kif wasal ghal konkluzjoni li l-wiesgha tal-passagg suppost ikun ta' 6.2m.

L-appellant jaghmel referenza ghal giurisprudenza Maltija dwar ir-reat ta' ragon fattasi.

Ikkunsidrat;

Din il-Qorti sejra tibda billi taghmel referenza ghall-elementi tar-reat ta' ragon fattasi. Fis-sentenza fl-ismijiet **'Il-Pulizija (Spt. Robert Vella) Vs Carmel Azzopardi'**² gie kkunsidrat li:

'Illi l-elementi tar-reat in desamina gew magisterjalment migbura fid-definizzjoni analitika moghtija mill-Imhalled William Harding fis-sentenza ta' din il-Qorti, fil-kawza fl-ismijiet 'Il-Pulizija vs Giuseppe Bonavia et' (Appell Kriminali 14 t'Ottubru 1994, Volume XXX2, part4, page 768). Dawn jinkludu:

² Deciza mill-Qorti tal-Appell Kriminali fl-1 ta' Marzu, 2012 (Appell Kriminali Numru: 127/2011)

- a) Att estern li jimpedixxi persuna ohra minn dritt li hija tgawdi u li jkun sar bid-dissens esplicitu jew implicitu ta' dik il-persuna.
- b) L-imputat irid jemmen illi qed jagixxi bid-dritt.
- c) Ix-xjenza ta' l-imputat li qed jiehu b'idejh dak li suppost jiehu tramite process legali.
- d) L-att ma jinkwadrax ruhu f'reat aktar gravi.

Illi kif dejjem gie ritenut element important kostitwiv ta' dan ir-reat hu dak intenzjonali fis-sens li l-agir ta' dak li jkun irid ikun maghmul bil-hsieb li hu qed jesercita d-dritt illi hu jahseb li ghandu ghad-distinzjoni mir-reati ta' serq jew danni volontari fuq propjeta ta' haddiehor. Ghalhekk hemm bzonn li jsir indagni fuq il-movent li jkun wassal lil persuna li kkomettiet dan ir-reat biex taghmel dak li ghamlet. L-element materjali invece jikkonsisti f'li wiehed jippriva persuna ohra minn xi dritt fuq haga li ghandu t- tgawdija taghha. Ir-reat ma jissustix meta l-att materjali jikkonsisti fir-ritenzjoni ta' pussess li dak li jkun ga jkollu. Hemm bzonn li jkun hemm att pozittiv li jippriva lil terz jew ifixxlu fil-pussess tal-haga.

Ghax kif jghid il-Carrara (Prog. Parte Special Volume 5, para 2850): '*l-Atto esterno deve privare altro contro sua voglia di un bene che gode. Chi e nel attuale godimento di un bene e continua a goderne a dispetto di chi non voglia; non delinque perche la legge protegga 'stato quo' il quale non puo variarsi tranne per consenso degli interessati o per decreto della Awtorita Gudiziale.*'

Issa fil-kaz in ezami hemm kontestazzjoni bejn il-partijiet, l-appellant u Andrew Agius dwar il-propjeta li titkostitwixxi l-passagg illi jaghti access ghal ghelieqi aktar 'l isfel fl- irdum. F'dan il-passagg jew triq hemm ghar illi jidher illi ghandu tgawdi minnha l-appellant. Dan l-ghar hu maghluq b'hajt u f'xi zmien dan il-hajt twaqqa'. Il-Parte Civili Agius, qieghed jilmenta illi meta l-appellant rega' beda dan il-hajt, dan sporga fit-triq, fi propjeta' tieghu u ghamel dan il-passagg ta' din it-triq aktar perikoluz peress illi n-naha l-ohra tat-triq fuq il-lemm, inti u niezel, hemm l- irdum.

L-appellant jghid illi l-passagg huwa komuni pero jaf ukoll illi l-Parte Civili Agius, irregistra l-passagg f'ismu. Iz-zewg partijiet jikkontendu illi hemm hafna kawzi civili bejniethom pero jidher li Agius ghandu l-pussess ta' l-art quddiem l- ghar, fuq liema art l-appellant ipparkja l-vann tieghu b'tali mod illi mpedixxa l-passagg liberu ghal-utenti l-ohra ta' l- istess passagg. Ir-ritratti esebiti f'dawn l-atti juri l-vann ipparkjat fit-triq, liema vann jidher f'zewg

pozizzjonijiet differenti. Jidher ukoll borg gebel sporgut fil-passagg b'tali mod li jkun ostakolu ghal min ikun qed juza' din it-trejqa.

Fuq l-iskorta ta' dawn irrizultanzi proceswali, l-ewwel Qorti kellha kull dritt li tistrieħ fuq il-provi tal-Parte Civili li kellhom dritt li jghaddu minn dan il-passagg minghajr ma jkun ostakolat minn xi xogħol jew ingenji ta' l-appellant. Għalhekk l-appellant ma setgħetx di "privato braccio" jaqbad u jiehu dak illi kien jipretendi li hu tiegħu u jibda jahdem fuq it-trejqa u ostakolha anke jekk stess haseb li kellu d-dritt jagħmel hekk.'

Fis-sentenza fl-ismijiet **'Il-Pulizija (Spettur Spiridione Zammit) vs Felix Darmanin'**³ gie meqjus li:

'L-elementi tar-reat ta' ragon fattasi ġew elaborati f'diversi sentenzi li trattaw dan ir-reat u fosthom hemm dik imsemmija mill-Imħallef Lawrence Quintano presjudenti l-Qorti tal-Appell Kriminali fis-sentenza tal-11 ta' Frar 2013 fl-ismijiet "Il-Pulizija vs. Carmel Azzopardi et" kif ikkwota mis-sentenza "Il-Pulizija versus Eileen Said" li kienet giet deċiża mill-Qorti tal-Appell Kriminali fid-19 ta' Gunju 2002 mill-Imħallef Joseph Galea Debono u ċioe fejn intqal :-

Illi l-appellanti instabet hatja tar-reat ta' "ragon fattasi" jew dak li jissejjah "the exercise of a pretended right". Illi din l-azzjoni bazata fuq l-Artikolu 85 tal-Kap.9 tal- Ligijiet ta' Malta hija speci ta' zona grigja bejn il-kamp civili u dak kriminali, tant li Sir Andrew Jameson meta kien qed jigi abbozzat il-Kodici Penali Malti kien osserva fir-Rapport tiegħu fir-rigward li :- "It is doubtful whether acts of this kind would not be better left to the operation of the ordinary civil remedies by way of interdict of or claim for damages....." (Ara Prof. Sir Anthony Mamo - Notes on Criminal Law" (Parti Speċjali) Vol. II).

Illi l-elementi tar-reat in dizamina ġew magisterjalment migbura fid-definizzjoni analitika migbura mill-Imħallef W. Harding fis-sentenza ta' din il-Qorti fil-kawza "Il- Pulizija vs. Giuseppe Bonavia et" (App.Krim. 14.10.1944 , Vol.XXXII - IV , p.768) u dawn jinkludu :-

a) att estern li jimpedixxi persuna oħra minn dritt li hija tgawdi, u li jkun sar bid- dissens esplicitu jew implicitu ta' dik il-persuna ;

b) l-imputat irid jemmen li qed jagħxi bi dritt ;

³ Deciża mill-Qorti tal-Magistrati (Malta) Bħala Qorti ta' Gudikatura Kriminali fil-21 ta' Ottubru, 2014.

c) ix-xjenza tal-imputat li qed jiehu b'idejh dak li suppost jieħu tramite l-proċess legali ;

d) li l-att ma jinkwadrix ruħu f'reat aktar gravi."

Fil-fehma ta' din il-Qorti dawn huwa l-elementi li jirriflettu l-analizi tal-ġurista Francesco Carrara fil-kitba tiegħu "Esposizioni dei Delitti in specie – parte speciale del Programma del corso di diritto criminale", Volum 5, Lucca, 1868, fejn, f'pagna 487, para 2850 itenni l-elementi ta' dan ir-reat b'halha :-

1.o Un atto esterno che spogli altri di un bene che gode, e sia eseguito contro la opposizione o espressa o presunta di questo – 2.o Credenza di far quest'atto in esercizio di un diritto – 3.o Coscienza di fare di privato braccio quello che dovrebbe farsi per autorità di magistrati – 4.o Mancanza di titolo piu' grave.

Dawn l-elementi jridu jissussistu kumulattivament sabiex ir-reat jigi pruvat kommess.

Din hija Qorti ta' kriminali ġudikatura u għalhekk hija prinċipalment vestita b'ġurisdizzjoni biex tanalizza l-vertenzi ta' natura penali li jkunu sottomessi lilha, aktar milli l-kwistjonijiet t'indoli ċivili li m'għandhiex setgħa tissindakahom. Verament li kif jingħad fis-sentenza Il-Pulizija v. Charles Chircop, deċiża fl-1 ta' Settembru, 1995, il-Qrati ta' Gustizzja Kriminali għandhom saħansitra s-seta' jiddeterminaw kwistjonijiet ċivili incidentali għar- risoluzzjoni tal-vertenza penali. Biss il-kwistjonijiet t'indoli ta' natura ċivili f'dan il-kaz imorru oltre dik tar-risoluzzjoni tal-vertenza penali. Il-Qorti sejra għalhekk f'din il-kawża żżomm mal-mansjoni prinċipali tagħha ta' Qorti ta' Gudikatura Kriminali.'

Fis-sentenza fl-ismijiet **'Il-Pulizija Spettur Antonello Grech V MICHAEL PORTELLI'**⁴ gie kkunsidrat li:

'Illi jigi rilevat li l-azzjoni bazata fuq l-artikolu 85 tal-Kap 9 tal-Ligijiet ta' Malta hija speci ta' zona grigia bejn il-kamp ċivili u dak kriminali, tant li **Sir Andrew Jameson**, meta kien qed jigi abbażat l-Kodici Penali Malti, kien osserva fir- rapport tiegħu fir-rigward li:

"It is doubtful whether acts of this kind could not be better left to the operation of the ordinary civil remedies by way of interdict on claim for damages..." [vide **Professur Sir Anthony Mamo – Notes on Criminal Law – parte speciale Vol II**]

⁴ Deciża mill-Qorti tal-Magistrati (Għawdex) b'halha Qorti ta' Gudikatura Kriminali fl-20 ta' Lulju, 2006 (Numru: 484/2004)

Ir-reat ta' ragon fattasi mhux meqjuz bhala reat kontra l- proprjeta izda bhala delitt kontra l- amministrazzjoni tal- gustizzja w amministrazzjonijiet pubblici ohra.

*Dan l-artikolu tal-ligi 85 tal-Kap 9 jittutela l-pussess u mhux il-proprjeta. [vide **Il-Pulizija v Joseph Bongailas deciz mill-Qorti tal-Appell Kriminali nhar t-tnejn w ghoxrin ta' Ottubru 2001**].*

*Fil-fatt gie enuncjat fis-sentenza **Il-Pulizija v John Vassallo deciza mill-Qorti tal-Appell Kriminali nhar t- tnejn w ghoxrin ta' Marzu 1991** li:*

“Taht l-artikolu 85 ma hemm ebda bzonn li jigi ppruvat xi element ta' pussess aktar sostanzjali minnhekk. Id- dicitura tal-artikolu hija cara u l-legislatur certament ried li jigi evitat kull tfixkil, hu ta' liema natura hu, anke fis- semplici pussess. Tali pussess jinkludi wkoll, kif gie ripetutament deciz mill-Qorti tal-Appell Kriminali, anke is- semplici drittijiet normalment kompetenti lil persuna koncernati.”

*L-ispiritu dwar dan r-reat jispjegah il-**Carrara** bhala d- disprezz lejn il-proceduri gudizzjarji:*

“Lo spirito della giustizia costituisce la indole giuridica di questo reato; e tali spirito ricorre nel caso, tanto intrinsecamente quanto estrinsecamente. Ricorre intrinsecamente perche di fatto il fatto usura la prerogative del Magistrato. Ricorre estrinsecamente perche il privato, cosi facendo mostra di non aver fiducia nel Magistrato.” [Programme Vol V para 2855]

*Il-Qorti tal-Appell Kriminali fis-sentenza moghtija nhar t-tnejn w ghoxrin ta' April 1961, [vol XLV. 11. 942] fl- ismijiet **Il-Pulizija v Antonia Cremona** qalet li:*

“Id-disposizzjoni tal-ligi li tikkontempla r-reat ta' ragon fattasi, hija intiza biex il-privat li jippretendi xi drittijiet, ma jissostitwix l-azzjoni tieghu ghal dik tat-tribunali, meta jista jirrikorri lejhom. Hi gusta jew le l-pretenzjoni tieghu, hu ma jistax minn rajh, jezercita daww d-drittijiet li hu jippretendi li ghandu.”

*Fis-sentenza fl-ismijiet **'Il-Pulizija (Spt. J. Mercieca) Vs Spiro Bartolo'**⁵ gie meqjus li:*

'Issa, kif intqal, fil-kaz in ezami, l-Prosekuzzjoni proprju waslet biex tipprova li dak li sar kellu l-element intenzjonali rikjest biex jissussisti r-reat ta' ragon fattasi, ghax jirrizulta li meta l-appellant ikkommetta lill-haddiema biex iwaqqghu l-kamra, dan kien qed jaghmlu ghax

⁵ Deciza mill-Qorti tal-Appell Kriminali fid-9 ta' Jannar, 2006 (Appell Kriminali Numru: 297/2005)

kien qed jippretendi li hemm tieghu, minkejja li kien jaf li din il-pretensjoni kienet kontestata. Ghalhekk l-aggravju tal-appellant li ma kellux il-mens rea rikjesta mil-ligi huwa infondat u qed jigi respint.'

Din il-Qorti trid ghalhekk tqis jekk fil-kaz odjern gewx pruvati l-erba' (4) elementi tar-reat ta' ragon fattasi u cioe':

- a) Att estern li jimpedixxi persuna ohra minn dritt li hija tgawdi u li jkun sar bid-dissens esplicitu jew implicitu ta' dik il-persuna;
- b) L-imputat irid jemmen illi qed jagixxi bid-dritt;
- c) Ix-xjenza tal-imputat li qed jiehu b'idejh dak li suppost jiehu tramite process legali u
- d) L-att ma jinkwadrax ruhu f'reat aktar gravi.

L-appellant jissottometti li qatt ma seta jinstab hati tal-akkuza migjuba kontrieh u dan peress li minn imkien ma jirrizulta jekk fid-data in kwistjoni, u fix-xhur ta' qabel, l-appellant effettivament ingumbrax il-passagg in kwistjoni jew le, sejra tqis din il-kwistjoni. L-appellant jissottometti li jekk wiehed jaqra sew ir-rapport tal-Perit Tekniku, li l-Qorti jidher li ghamlet taghha sabiex sabet htija fl-appellant, minn imkien ma jirrizulta jekk l-appellant ikkommetiex ir-reat fid-dati indikati fl-akkuzi. Fil-fatt, fir-rapport tal-Perit hemm biss spjegat illi la darba l-appellant mhux sid ta' dan il-passagg, allura huwa hati ta' ragon fattasi ragunament kompletament zbaljat.

Ikkunsidrat;

Il-parte civile Louis Desira quddiem din il-Qorti xehed li ghamel rapport fit-tlettax (13) ta' Lulju tas-sena elfejn u tlettax (2013) u fis-sitta u ghoxrin (26) ta' Lulju tas-sena elfejn u erbatax (2014). Dawn jirrizultaw mill-Current Incident Report immarkat bhala CSH4 a fol 147 et sequitur li jirrigwarda r-rapport datat it-tlettax (13) ta' Lulju tas-sena elfejn u tlettax (2013) izda li kien sar minn Alfredo Desira mhux minn Louis Desira. Filwaqt li l-Current Incident Report li jinsab a fol 150 et sequitur u mmarkat bhala CSH5 ghalkemm kien sar minn Lewis Desira jirrigwarda rapport datata is-sitta u ghoxrin (26) ta' Lulju tas-sena elfejn u erbatax (2014). Ghalhekk ma

jirrigwardax iz-zmien mertu ta' din l-imputazzjoni. Louis Desira quddiem din il-Qorti gie mistoqsi dwar meta mar jaghmel ir-rapport b'liema ingenji prova jghaddi qal li dahal izda kien ghamel il-hsara. Din il-Qorti izda tistaqsi jekk gialadarba irrizulta li r-rapport tat-tlettax (13) ta' Lulju tas-sena elfejn u tlettax (2013) sar minn Alfredo Desira mhux minnu, ghal liema rapport qieghed jirreferi. In oltre' gialadarba Louis Desira jilment dwar il-low loader, jehtieg li jigi pruvat jekk dan kienx gia qieghed jostakola t-triq fil-perjodu in kwistjoni.

L-akkuza mertu ta' dawn il-proceduri tirrigwarda s-sbatax (17) ta' Lulju tas-sena elfejn u tlettax (2013) u fix-xhur ta' qabel fiz-zona ta' Habel Pietru li jmiss ma Triq il-Wilga, gewwa Hal-Ghaxaq. Jirrizulta li kienet giet prezentata kwerela datata l-erbgha u ghoxrin (24) ta' Lulju tas-sena elfejn u tlettax (2013) dwar is-sbatax (17) ta' Lulju tas-sena elfejn u tlettax u fix-xhur ta' qabel dwar li l-appellant cahhad lil kwerelant Alfredo Desira u Lewis Desira mid-dritt ta' passagg li huma kienu igawdu fiz-zona ta' Habel Pietru li jmiss ma' Triq il-Wilga gewwa Hal Ghaxaq. Ghalhekk il-kwistjoni mertu ta' din il-kawza kienet li l-appellant allegatament cahhad lil kwerelanti mid-dritt ta' passagg. Din il-kwerela izda ma tghidx kif l-appellant cahadhom mid-dritt tal-passagg.

Mix-xhieda ta' Louis Desira jirrizulta li l-ilment tieghu kien li l-appellant tefa low loader f'nofs it-triq u li filwaqt li qabel kien jghaddi komdu u li issa biex jghaddi minn din it-triq jaghmel hsara. Din il-Qorti tinnota li l-low loader jisemma fir-rapport datat is-sitta u ghoxrin (26) ta' Lulju tas-sena elfejn u erbatax (2014) fejn filwaqt li saret referenza ghal proceduri li jirrigwardaw tnehhiha ta' diversi affarijiet ta' zgombri fl-inhawi ta' Triq il-Wilga, Ghaxaq, f'dak ir-rapport kien gie rapportat minn Lewis Desira li *'Low-Loader li jappartjeni lil certu Giuseppe Desira (miktub bhala person related) u li skond il-kwerelant dan il-'Low-Loader' kien ipparkjat f'din it-triq ghal ammont konsiderevoli ta' zmien u kien qed ikun ta' zgombri u sahansitra kien qed jaghlaq l-access ta' dan l-isqaq.'* (Sottolinear mizjud minn din il-Qorti). Ghalhekk f'dan ir-rapport tas-sitta u ghoxrin (26) ta' Lulju tas-sena elfejn u erbatax (2014) saret referenza ghal low loader li Louis Desira f'dawn il-proceduri ilmenta dwaru biss pero ma jirrizultax kemm dan il-low loader kien ilu fit-triq in kwistjoni u cioe' jekk fis-sbatax (17) ta' Lulju tas-sena elfejn u tlettax (2013) u fix-xhur ta' qabel, dan il-low loader kienx diga tpogga f'din it-triq u ghalhekk kienx diga qieghed jostakola it-triq. Dak li jirrizulta

huwa li in segwitu tal-kwerela li saret fl-erbgha u ghoxrin (24) ta' Lulju tas-sena elfejn u tlettax (2013), PS1429 Eric Mangion wara li fit-tlieta (3) ta' Awissu tas-sena elfejn u tlettax (2013) kien ha konjizzjoni tal-kwerela li saret, kien mar fuq il-post u ra container ta' kulur blue. Ma jirrizultax meta mar fuq il-post izda din il-Qorti qieghda tifhem li dan kien wara t-tlieta (3) ta' Awissu tas-sena elfejn u tlettax (2013) u cioe' wara li PS1429 ha l-file mill-ufficju tal-Ghassa wara li ntbaghtet il-kwerela.

In oltre' jirrizulta li wara r-rapport li sar minn Alfredo Desira fit-tlettax (13) ta' Lulju tas-sena elfejn u tlettax (2013), kien fil-hdax (11) ta' Awissu tas-sena elfejn u tlettax (2013) li WPS219 u PC1324 marru fuq il-post u sabu hajt imtella tal-bricks u madwaru oggetti tal-hadid. Jirrizulta ukoll li l-access li zamm il-Perit Mario Cassar inzamm fis-sebgha (7) ta' April tas-sena elfejn u erbatax (2014) skont ir-relazzjoni tieghu.

Alfred Desira jispjega fix-xhieda tieghu quddiem din il-Qorti li l-appellant qieghed jaghlaq it-triq B'Bugia bit-trakkijiet, bil-lanec u bil-karrijiet. Jghid li l-appellant ghalaq it-triq b'ingenji izda ma jaghtix data ta' meta it-triq inghalqet. Mistoqsi ghal dak inhar li mar jaghmel rapport jekk pruvax jidhol wiegeb li bil-karozzi u bil-vann. Biss pero' lanqas ma jirrizulta ghal liema rapport qieghed jirreferi u cioe' f'liema data. Din il-Qorti qieghda tghid dan peress li dan ix-xhud stess jghid li rraporta kemm il-darba lill-appellant. L-appellant fix-xhieda tieghu quddiem il-Perit Mario Cassar fil-hamsa u ghoxrin (25) ta' Mejju tas-sena elfejn u hmistax (2015) spjega li *'Minn meta il-parte civile ghamluli r-rapport jiena ma bdilt xejn. L-affarijiet ghadhom sal-lum kif kienu minn meta zamm l-access il-Perit fuq il-post. Nghid illi huma qed jallegaw illi fejn ghandi l-proprijeta' tieghi, hija taghhom, din hija l-parti fejn ghandi l-ghodda barra.'*

Illi kif inghad id-data mertu ta' din l-imputazzjoni hija s-sbatax (17) ta' Lulju tas-sena elfejn u tlettax (2013) u fix-xhur ta' qabel. Minkejja li din il-Qorti tqis li f'xi zmien certament li l-appellant ostakola t-triq in kwistjoni tant li ma halliex lil parte civile jghaddu liberament minghajr ma jaghmlu hsara lill vetturi taghhom, tqis izda li kellu jigi ppruvat li fiz-zmien mertu tal-imputazzjoni l-appellant ostakola t-triq kif ukoll b'liema mod din it-triq giet ostakolata u cioe' jekk kienx bil-low loader li jsemmi Louis Desira jew b'ingenji ohra. Minkejja li gew presentati numru ta' ritratti quddiem din il-Qorti, Louis Desira stess xehed dwar meta dawn ir-ritratti ittiehdu u cioe' ferm wara z-zmien mertu ta' din l-imputazzjoni u li s-sitwazzjoni baqghet kif

inhi filwaqt li r-ritratti prezentati minn Alfred Desira ma jirrizultax meta ttiehdu. Ghalhekk il-Prosekuzzjoni naqset milli tressaq prova sufficienti fuq bazi ta' minghajr dubju dettat mir-raguni li fiz-zmien mertu tal-imputazzjoni t-triq giet ostakolata mill-low loader jew ingenji ohra.

Ghalhekk din il-Qorti tqis li ma ghandhiex triq ohra ghajr li tirrevoka l-htija misjuba mill-Ewwel Qorti. Konsegwentement din il-Qorti mhijiex tikkonsidra t-tielet (3) aggravju tal-appellant dwar l-ispejjez peritali.

Ghal dawn il-motivi, din il-Qorti taqta' u tiddeciedi billi tilqa' l-appell ghar-ragunijiet ikkunsidrati f'din is-sentenza, thassar u tirrevoka s-sentenza appellata u ghalhekk tillibera lill-appellant minn kull htija u piena.

(ft) Consuelo Scerri Herrera

Imhalled

VERA KOPJA

Franklin Calleja

Deputat Registratur